



## ಶ್ರೀ ಲಲಿತಾ ಸಹಸ್ರ ನಾಮ ಸ್ತೋತ್ರಮ್

ಅಸ್ಯ ಶ್ರೀಲಲಿತಾ ಸಹಸ್ರನಾಮ ಸ್ತೋತ್ರ ಮಾಲಾ ಮಂತ್ರಸ್ಯ | ವಶಿನ್ಯಾದಿವಾಗ್ಗೇವತಾ ಋಷಯಃ |  
ಅನುಷ್ಠುಪ್ ಚಂದಃ | ಶ್ರೀಲಲಿತಾಪರಮೇಶ್ವರೀ ದೇವತಾ | ಶ್ರೀಮದ್ವಾಗ್ಭವಕೂಟೇತಿ ಬೀಜಂ |  
ಮಧ್ಯಕೂಟೇತಿ ಶಕ್ತಿಃ | ಶಕ್ತಿಕೂಟೇತಿ ಕೀಲಕಂ | ಶ್ರೀ ಲಲಿತಾಮಹಾತ್ರಿಪುರಸುಂದರೀ ಪ್ರಸಾದ ಸಿದ್ಧಿ  
ದ್ವಾರಾ ಚಿಂತಿತ ಫಲಾವಾಪ್ತರ್ಥೇ ಜಪೇ ವಿನಿಯೋಗಃ ||

### ॥ ಧ್ಯಾನಂ ॥

ಸಿಂಧೂರಾರುಣ ವಿಗ್ರಹಾಂ ತ್ರಿನಯನಾಂ ಮಾಣಿಕ್ಯಮೌಲಿಸ್ಫುರತ್ |  
ತಾರಾ ನಾಯಕ ಶೇಖರಾಂ ಸ್ಮಿತಮುಖೀಮಾಪೀನ ವಕ್ಷೋರುಹಾಂ ||  
ಪಾಣಿಭ್ಯಾಮಲಿಪೂರ್ಣ ರತ್ನ ಚಷಕಂ ರಕ್ತೋತ್ಪಲಂ ಬಿಭ್ರತೀಂ |  
ಸೌಮ್ಯಾಂ ರತ್ನ ಘಟಸ್ಥ ರಕ್ತಚರಣಾಂ ಧ್ಯಾಯೇತ್ ಪರಾಮಂಬಿಕಾಂ ||

ಅರುಣಾಂ ಕರುಣಾ ತರಂಗಿತಾಕ್ಷೀಂ ಧೃತ ಪಾಶಾಂಕುಶ ಪುಷ್ಪ ಬಾಣಚಾಪಾಮ್ |  
ಅಣಿಮಾದಿಭಿ ರಾವೃತಾಂ ಮಯೂಖೈರ ಹಮಿತ್ಯೇವ ವಿಭಾವಯೇ ಭವಾನೀಮ್ ||

ಧ್ಯಾಯೇತ್ ಪದ್ಮಾಸನಸ್ಥಾಂ ವಿಕಸಿತವದನಾಂ ಪದ್ಮಪತ್ರಾಯತಾಕ್ಷೀಂ |  
ಹೇಮಾಭಾಂ ಪೀತವಸ್ತ್ರಾಂ ಕರಕಲಿತಲಸಧೇಮಪದ್ಮಾಂ ವರಾಂಗೀಮ್ ||  
ಸರ್ವಾಲಂಕಾರ ಯುಕ್ತಾಂ ಸತತಮಭಯದಾಂ ಭಕ್ತನಮ್ರಾಂ ಭವಾನೀಂ |  
ಶ್ರೀವಿದ್ಯಾಂ ಶಾಂತ ಮೂರ್ತಿಂ ಸಕಲ ಸುರನುತಾಂ ಸರ್ವ ಸಂಪತ್ಪದಾತ್ರಿಮ್ ||

ಸಕುಂಕುಮ ವಿಲೇಪನಾಮಲಿಕಚುಂಬಿ ಕಸ್ತೂರಿಕಾಂ |  
ಸಮಂದ ಹಸಿತೇಕ್ಷಣಾಂ ಸಶರ ಚಾಪ ಪಾಶಾಂಕುಶಾಮ್ ||  
ಅಶೇಷಜನ ಮೋಹಿನೀಂ ಅರುಣ ಮಾಲ್ಯ ಭೂಷಾಂಬರಾಂ |  
ಜಪಾಕುಸುಮ ಭಾಸುರಾಂ ಜಪವಿಧೌ ಸ್ಮರೇದಂಬಿಕಾಮ್ ||





ಅಥ ಶ್ರೀ ಲಲಿತಾ ಸಹಸ್ರನಾಮ ಸ್ತೋತ್ರಮ್

ಶ್ರೀಮಾತಾ ಶ್ರೀಮಹಾರಾಜ್ಞೇ ಶ್ರೀಮತ್ಸಿಂಹಾಸನೇಶ್ವರೀ |  
ಚಿದಗ್ನಿ ಕುಂಡ ಸಂಭೂತಾ ದೇವಕಾರ್ಯ ಸಮುದ್ಯತಾ || ೧ ||

ಉದ್ಯದ್ಭಾನು ಸಹಸ್ರಾಭಾ ಚತುರ್ಬಾಹು ಸಮನ್ವಿತಾ |  
ರಾಗಸ್ವರೂಪ ಪಾಶಾಢ್ಯಾ ಕ್ರೋಧಾಕಾರಾಂಕುಶೋಜ್ವಲಾ || ೨ ||

ಮನೋರೂಪೇಕ್ಷು ಕೋದಂಡಾ ಪಂಚತನ್ಮಾತ್ರ ಸಾಯಕಾ |  
ನಿಜಾರುಣ ಪ್ರಭಾಪೂರ ಮಜ್ಜದ್ಭ್ರಹ್ಮಾಂಡ ಮಂಡಲಾ || ೩ ||

ಚಂಪಕಾಶೋಕ ಪುನ್ನಾಗ ಸೌಗಂಧಿಕ ಲಸತ್ಪಚಾ |  
ಕುರುವಿಂದಮಣಿ ಶ್ರೇಣೀ ಕನತ್ಕೋಟೀರ ಮಂಡಿತಾ || ೪ ||

ಅಷ್ಟಮೀಚಂದ್ರ ವಿಭ್ರಾಜ ದಲಿಕಸ್ಥಲ ಶೋಭಿತಾ |  
ಮುಖಚಂದ್ರ ಕಲಂಕಾಭ ಮೃಗನಾಭಿ ವಿಶೇಷಕಾ || ೫ ||

ವದನಸ್ಮರ ಮಾಂಗಲ್ಯ ಗೃಹತೋರಣ ಚಿಲ್ಲಿಕಾ |  
ವಕ್ತ್ರಲಕ್ಷ್ಮೀ ಪರೀವಾಹ ಚಲನ್ಮೀನಾಭ ಲೋಚನಾ || ೬ ||

ನವಚಂಪಕ ಪುಷ್ಪಾಭ ನಾಸಾದಂಡ ವಿರಾಜಿತಾ |  
ತಾರಾಕಾಂತಿ ತಿರಸ್ಕಾರಿ ನಾಸಾಭರಣ ಭಾಸುರಾ || ೭ ||

ಕದಂಬಮಂಜರೀ ಕ್ಲುಪ್ತ ಕರ್ಣಪೂರ ಮನೋಹರಾ |  
ತಾಟಂಕ ಯುಗಲೀ ಭೂತ ತಪನೋಡುಪ ಮಂಡಲಾ || ೮ ||

ಪದ್ಮರಾಗ ಶಿಲಾದರ್ಶ ಪರಿಭಾವಿ ಕಪೋಲಭೂಃ |  
ನವವಿದ್ಯಮ ಬಿಂಬಶ್ರೀ ನೃಕ್ಕಾರಿ ರದನಚ್ಚದಾ || ೯ ||

ಶುದ್ಧ ವಿದ್ಯಾಂಕುರಾಕಾರ ದ್ವಿಜಪಂಕ್ತಿ ದ್ವಯೋಜ್ವಲಾ |  
ಕರ್ಪೂರ ವೀಟಿಕಾಮೋದ ಸಮಾಕರ್ಷಿ ದಿಗಂತರಾ || ೧೦ ||

Page 2 of 20



With Blessings :  
'Mahadacharya' KALYANASASTRI AMANCHI  
website : www.viswakalyanam.org, mailid : kalyanasastri@viswakalyanam.org,  
17-38(B), Road Behind Ayyappa Temple, Ramamandir Street, CHIRALA,  
Pin : 523 155, Prakasam District, (A.P.), INDIA.  
India Ph. : 91-9248581234, Usa Ph. : 614+874+9133



ನಿಜ ಸಲ್ಲಾಪ ಮಾಧುರ್ಯ ವಿನಿರ್ಭರ್ತ್ವೀತ ಕಚ್ಚಪೀ |  
ಮಂದಸ್ಮಿತ ಪ್ರಭಾಪೂರ ಮಜ್ಜತ್ಕಾಮೇಶ ಮಾನಸಾ || ೧೧ ||

ಅನಾಕಲಿತ ಸಾದೃಶ್ಯ ಚಿಬುಕಶ್ರೀ ವಿರಾಜಿತಾ |  
ಕಾಮೇಶ ಬದ್ಧ ಮಾಂಗಲ್ಯ ಸೂತ್ರಶೋಭಿತ ಕಂಧರಾ || ೧೨ ||

ಕನಕಾಂಗದ ಕೇಯೂರ ಕಮನೀಯ ಭುಜಾನ್ವಿತಾ |  
ರತ್ನಗೃವೇಯ ಚಿಂತಾಕಲೋಲ ಮುಕ್ತಾ ಫಲಾನ್ವಿತಾ || ೧೩ ||

ಕಾಮೇಶ್ವರ ಪ್ರೇಮರತ್ನ ಮಣಿ ಪ್ರತಿಪಣ ಸ್ತನೀ |  
ನಾಭ್ಯಾಲವಾಲ ರೋಮಾಲಿ ಲತಾ ಫಲ ಕುಚದ್ವಯೀ || ೧೪ ||

ಲಕ್ಷ್ಯರೋಮ ಲತಾಧಾರತಾ ಸಮುನ್ನೇಯ ಮಧ್ಯಮಾ |  
ಸ್ತನಭಾರ ದಲನ್ಮಧ್ಯ ಪಟ್ಟಬಂಧ ವಲಿತ್ರಯಾ || ೧೫ ||

ಅರುಣಾರುಣ ಕೌಸುಂಭ ವಸ್ತ್ರ ಭಾಸ್ವತ್ ಕಟೀತಟೀ |  
ರತ್ನ ಕಿಂಕಣಿಕಾ ರಮ್ಯ ರಸನಾ ದಾಮ ಭೂಷಿತಾ || ೧೬ ||

ಕಾಮೇಶ ಜ್ಞಾತ ಸೌಭಾಗ್ಯ ಮಾರ್ದವೋರು ದ್ವಯಾನ್ವಿತಾ |  
ಮಾಣಿಕ್ಯ ಮುಕುಟಾಕಾರ ಜಾನುದ್ವಯ ವಿರಾಜಿತಾ || ೧೭ ||

ಇಂದ್ರಗೋಪ ಪರಿಕ್ಷಿಪ್ತ ಸ್ಮರತೂಣಾಭ ಜಂಘಿಕಾ |  
ಗೂಢಗುಲ್ಫಾ ಕೂರ್ಮಪೃಷ್ಠ ಜಯಿಷ್ಠ ಪ್ರಪದಾನ್ವಿತಾ || ೧೮ ||

ನಖ ದೀಧಿತಿ ಸಂಚನ್ನ ನಮಜ್ಜನ ತಮೋಗುಣಾ |  
ಪದದ್ವಯ ಪ್ರಭಾಜಾಲ ಪರಾಕೃತ ಸರೋರುಹಾ || ೧೯ ||

ಸಿಂಜಾನ ಮಣಿಮಂಜೀರ ಮಂಡಿತ ಶ್ರೀ ಪದಾಂಬುಜಾ |  
ಮರಾಲೀ ಮಂದಗಮನಾ ಮಹಾಲಾವಣ್ಯ ಶೇವಧಿಃ || ೨೦ ||







ಸರ್ವಾರುಣಾನವದ್ಯಾಂಗೀ ಸರ್ವಾಭರಣ ಭೂಷಿತಾ |  
 ಶಿವ ಕಾಮೇಶ್ವರಾಂಕನಾ ಶಿವಾ ಸ್ವಾಧೀನ ವಲ್ಲಭಾ || ೨೧ ||  
 ಸುಮೇರು ಮಧ್ಯ ಶೃಂಗಸ್ಥಾ ಶ್ರೀಮನ್ನಗರ ನಾಯಿಕಾ |  
 ಚಿಂತಾಮಣಿ ಗೃಹಾಂತಸ್ಥಾ ಪಂಚ ಬ್ರಹ್ಮಾಸನ ಸ್ಥಿತಾ || ೨೨ ||  
 ಮಹಾಪದ್ಮಾಟವೀ ಸಂಸ್ಥಾ ಕದಂಬವನ ವಾಸಿನೀ |  
 ಸುಧಾಸಾಗರ ಮಧ್ಯಸ್ಥಾ ಕಾಮಾಕ್ಷೀ ಕಾಮದಾಯಿನೀ || ೨೩ ||  
 ದೇವರ್ಷಿ ಗಣ ಸಂಘಾತ ಸ್ತೂಯಮಾನಾತ್ಮ ವೈಭವಾ |  
 ಭಂಡಾಸುರ ವಧೋದ್ಯುಕ್ತ ಶಕ್ತಿಸೇನಾ ಸಮನ್ವಿತಾ || ೨೪ ||  
 ಸಂಪತ್ಕುರೀ ಸಮಾರೂಢ ಸಿಂಧೂರ ವ್ರಜ ಸೇವಿತಾ |  
 ಅಶ್ವಾರೂಢಾಧಿಷ್ಠಿತಾಶ್ಚ ಕೋಟಿ ಕೋಟಿಭಿರಾವೃತಾ || ೨೫ ||  
 ಚಕ್ರರಾಜ ರಥಾರೂಢ ಸರ್ವಾಯುಧ ಪರಿಷ್ಕೃತಾ |  
 ಗೇಯಚಕ್ರ ರಥಾರೂಢ ಮಂತ್ರಿಣೀ ಪರಿಸೇವಿತಾ || ೨೬ ||  
 ಕಿರಿಚಕ್ರ ರಥಾರೂಢ ದಂಡನಾಥಾ ಪುರಸ್ಕೃತಾ |  
 ಜ್ವಾಲಾ ಮಾಲಿನಿಕಾಕ್ಷಿಪ್ತ ವಹ್ನಿಪ್ರಾಕಾರ ಮಧ್ಯಗಾ || ೨೭ ||  
 ಭಂಡಸೈನ್ಯ ವಧೋದ್ಯುಕ್ತ ಶಕ್ತಿ ವಿಕ್ರಮ ಹರ್ಷಿತಾ |  
 ನಿತ್ಯಾ ಪರಾಕ್ರಮಾಟೋಪ ನಿರೀಕ್ಷಣ ಸಮುತ್ಪುಕಾ || ೨೮ ||  
 ಭಂಡಪುತ್ರ ವಧೋದ್ಯುಕ್ತ ಬಾಲಾ ವಿಕ್ರಮ ನಂದಿತಾ |  
 ಮಂತ್ರಿಣ್ಯಂಬಾ ವಿರಚಿತ ವಿಷಂಗ ವಧ ತೋಷಿತಾ || ೨೯ ||  
 ವಿಶುಕ್ರ ಪ್ರಾಣಹರಣ ವಾರಾಹೀ ವೀರ್ಯ ನಂದಿತಾ |  
 ಕಾಮೇಶ್ವರ ಮುಖಾಲೋಕ ಕಲ್ಪಿತ ಶ್ರೀಗಣೇಶ್ವರಾ || ೩೦ ||



With Blessings :  
 'Mahadacharya' KALYANASASTRY AMANCHI  
 website : [www.viswakalyanam.org](http://www.viswakalyanam.org), mailid : [kalyanasastri@viswakalyanam.org](mailto:kalyanasastri@viswakalyanam.org),  
 17-38(B), Road Behind Ayyappa Temple, Ramamandir Street, CHIRALA,  
 Pin : 523 155, Prakasam District, (A.P.), INDIA.  
 India Ph. : 91-9248581234, Usa Ph. : 614+874+9133



ಮಹಾಗಣೇಶ ನಿರ್ಭಿನ್ನ ವಿಘ್ನಯಂತ್ರ ಪ್ರಹರ್ಷಿತಾ |  
ಭಂಡಾಸುರೇಂದ್ರ ನಿರ್ಮುಕ್ತ ಶಸ್ತ್ರ ಪ್ರತ್ಯಸ್ತ ವರ್ಷಿಣೀ || ೩೧ ||

ಕರಾಂಗುಲಿ ನಖೋತ್ತನ್ನ ನಾರಾಯಣ ದಶಾಕೃತಿಃ |  
ಮಹಾ ಪಾಶುಪತಾಸ್ತ್ರಾಗ್ನಿ ನಿರ್ದಗ್ಧಾಸುರ ಸೈನಿಕಾ || ೩೨ ||

ಕಾಮೇಶ್ವರಾಸ್ತ್ರ ನಿರ್ದಗ್ಧ ಸಭಂಡಾಸುರ ಶೂನ್ಯಕಾ |  
ಬ್ರಹ್ಮೋಪೇಂದ್ರ ಮಹೇಂದ್ರಾದಿ ದೇವ ಸಂಸ್ತುತ ವೈಭವಾ || ೩೩ ||

ಹರ ನೇತ್ರಾಗ್ನಿ ಸಂದಗ್ಧ ಕಾಮ ಸಂಜೀವನೌಷಧಿಃ |  
ಶ್ರೀಮದ್ವಾಗ್ಧವ ಕೂಟೈಕ ಸ್ವರೂಪ ಮುಖ ಪಂಕಜಾ || ೩೪ ||

ಕಂತಾಧಃ ಕಟಿ ಪರ್ಯಂತ ಮಧ್ಯಕೂಟ ಸ್ವರೂಪಿಣೀ |  
ಶಕ್ತಿ ಕೂಟೈಕತಾಪನ್ನ ಕಟ್ಟಿದೋಭಾಗ ಧಾರಿಣೀ || ೩೫ ||

ಮೂಲ ಮಂತ್ರಾತ್ಮಿಕಾ ಮೂಲಕೂಟತ್ರಯ ಕಲೇಬರಾ |  
ಕುಲಾಮೃತೈಕ ರಸಿಕಾ ಕುಲಸಮ್ಮೇತ ಪಾಲಿನೀ || ೩೬ ||

ಕುಲಾಂಗನಾ ಕುಲಾಂತಸ್ಥಾ ಕೌಲಿನೀ ಕುಲಯೋಗಿನೀ |  
ಅಕುಲಾ ಸಮಯಾಂತಸ್ಥಾ ಸಮಯಾಚಾರ ತತ್ಪರಾ || ೩೭ ||

ಮೂಲಾಧಾರೈಕ ನಿಲಯಾ ಬ್ರಹ್ಮಗ್ರಂಥಿ ವಿಭೇದಿನೀ |  
ಮಣಿ ಪೂರಾಂತರುದಿತಾ ವಿಷ್ಣುಗ್ರಂಥಿ ವಿಭೇದಿನೀ || ೩೮ ||

ಆಜ್ಞಾ ಚಕ್ರಾಂತರಾಲಸ್ಥಾ ರುದ್ರಗ್ರಂಥಿ ವಿಭೇದಿನೀ |  
ಸಹಸ್ರಾರಾಂಬುಜಾರೂಢಾ ಸುಧಾ ಸಾರಾಭಿವರ್ಷಿಣೀ || ೩೯ ||

ತಡಿಲ್ಲತಾ ಸಮರುಚಿಃ ಷಟ್ಪ್ರಕೋಪರಿ ಸಂಸ್ಥಿತಾ |  
ಮಹಾಶಕ್ತಿಃ ಕುಂಡಲಿನೀ ಬಿಸತಂತು ತನೀಯಸೀ || ೪೦ ||





ಭವಾನೀ ಭಾವನಾಗಮ್ಯಾ ಭವಾರಣ್ಯ ಕುರಾರಿಕಾ |  
ಭದ್ರಪ್ರಿಯಾ ಭದ್ರಮೂರ್ತಿಭಕ್ತ ಸೌಭಾಗ್ಯದಾಯಿನೀ || ೪೦ ||

ಭಕ್ತಿಪ್ರಿಯಾ ಭಕ್ತಿಗಮ್ಯಾ ಭಕ್ತಿವಶ್ಯಾ ಭಯಾಪಹಾ |  
ಶಾಂಭವೀ ಶಾರದಾರಾಧ್ಯಾ ಶರ್ವಾಣೀ ಶರ್ಮದಾಯಿನೀ || ೪೧ ||

ಶಾಂಕರೀ ಶ್ರೀಕರೀ ಸಾಧ್ವೀ ಶರಚ್ಚಂದ್ರ ನಿಭಾನನಾ |  
ಶಾತೋದರೀ ಶಾಂತಿಮತೀ ನಿರಾಧಾರಾ ನಿರಂಜನಾ || ೪೨ ||

ನಿರ್ಲೇಪಾ ನಿರ್ಮಲಾ ನಿತ್ಯಾ ನಿರಾಕಾರಾ ನಿರಾಕುಲಾ |  
ನಿರ್ಗುಣಾ ನಿಷ್ಕಲಾ ಶಾಂತಾ ನಿಷ್ಕಾಮಾ ನಿರುಪಪ್ಲವಾ || ೪೩ ||

ನಿತ್ಯಮುಕ್ತಾ ನಿರ್ವಿಕಾರಾ ನಿಷ್ಪಪಂಚಾ ನಿರಾಶ್ರಯಾ |  
ನಿತ್ಯಶುದ್ಧಾ ನಿತ್ಯಬುದ್ಧಾ ನಿರವದ್ಯಾ ನಿರಂತರಾ || ೪೪ ||

ನಿಷ್ಕಾರಣಾ ನಿಷ್ಕಲಂಕಾ ನಿರುಪಾಧಿನಿರೀಶ್ವರಾ |  
ನೀರಾಗಾ ರಾಗಮಥನೀ ನಿರ್ಮದಾ ಮದನಾಶಿನೀ || ೪೫ ||

ನಿಶ್ಚಿಂತಾ ನಿರಹಂಕಾರಾ ನಿರ್ಮೋಹಾ ಮೋಹನಾಶಿನೀ |  
ನಿರ್ಮಮಾ ಮಮತಾಹಂತ್ರೀ ನಿಷ್ಪಾಪಾ ಪಾಪನಾಶಿನೀ || ೪೬ ||

ನಿಷ್ಕೃಧಾ ಕ್ರೋಧಶಮನೀ ನಿರೋಭಾ ಲೋಭನಾಶಿನೀ |  
ನಿಸಂಶಯಾ ಸಂಶಯಘ್ನೀ ನಿರ್ಭವಾ ಭವನಾಶಿನೀ || ೪೭ ||

ನಿರ್ವಿಕಲ್ಪಾ ನಿರಾಬಾಧಾ ನಿರ್ಭೇದಾ ಭೇದನಾಶಿನೀ |  
ನಿರ್ನಾಶಾ ಮೃತ್ಯುಮಥನೀ ನಿಷ್ಕ್ರಿಯಾ ನಿಷ್ಕರಿಗ್ರಹಾ || ೪೮ ||

ನಿಸ್ತುಲಾ ನೀಲಚಿಕುರಾ ನಿರಪಾಯಾ ನಿರತ್ಯಯಾ |  
ದುರ್ಲಭಾ ದುರ್ಗಮಾ ದುರ್ಗಾ ದುಃಖಹಂತ್ರೀ ಸುಖಪ್ರದಾ || ೪೯ ||







ದುಷ್ಟದೂರಾ ದುರಾಚಾರ ಶಮನೀ ದೋಷವರ್ಜಿತಾ |  
ಸರ್ವಜ್ಞಾ ಸಾಂದ್ರಕರುಣಾ ಸಮಾನಾಧಿಕ ವರ್ಜಿತಾ || ೫೦ ||

ಸರ್ವಶಕ್ತಿಮಯೀ ಸರ್ವ ಮಂಗಲಾ ಸಧ್ಗತಿಪ್ರದಾ |  
ಸರ್ವೇಶ್ವರೀ ಸರ್ವಮಯೀ ಸರ್ವಮಂತ್ರ ಸ್ವರೂಪಿಣೀ || ೫೧ ||

ಸರ್ವ ಯಂತ್ರಾತ್ಮಿಕಾ ಸರ್ವ ತಂತ್ರರೂಪಾ ಮನೋನ್ಮನೀ |  
ಮಾಹೇಶ್ವರೀ ಮಹಾದೇವೀ ಮಹಾಲಕ್ಷ್ಮೀಮ್ಯುಡಪ್ರಿಯಾ || ೫೨ ||

ಮಹಾರೂಪಾ ಮಹಾಪೂಜ್ಯಾ ಮಹಾಪಾತಕ ನಾಶಿನೀ |  
ಮಹಾಮಾಯಾ ಮಹಾಸತ್ತ್ವಾ ಮಹಾಶಕ್ತಿರ್ಮಹಾರತಿಃ || ೫೩ ||

ಮಹಾಭೋಗಾ ಮಹೈಶ್ವರ್ಯಾ ಮಹಾವೀರ್ಯಾ ಮಹಾಬಲಾ |  
ಮಹಾಬುದ್ಧಿರ್ಮಹಾಸಿದ್ಧಿರ್ಮಹಾಯೋಗೇಶ್ವರೇಶ್ವರೀ || ೫೪ ||

ಮಹಾತಂತ್ರಾ ಮಹಾಮಂತ್ರಾ ಮಹಾಯಂತ್ರಾ ಮಹಾಸನಾ |  
ಮಹಾಯಾಗ ಕ್ರಮಾರಾಧ್ಯಾ ಮಹಾಭೈರವ ಪೂಜಿತಾ || ೫೫ ||

ಮಹೇಶ್ವರ ಮಹಾಕಲ್ಪ ಮಹಾತಾಂಡವ ಸಾಕ್ಷಿಣೀ |  
ಮಹಾಕಾಮೇಶ ಮಹಿಷೀ ಮಹಾತ್ರಿಪುರ ಸುಂದರೀ || ೫೬ ||

ಚತುಷ್ಟಷ್ಟು ಪಚಾರಾಧ್ಯಾ ಚತುಷ್ಟಷ್ಟಿಕಲಾಮಯೀ |  
ಮಹಾಚತುಃ ಷಷ್ಟಿಕೋಟಿ ಯೋಗಿನೀ ಗಣಸೇವಿತಾ || ೫೭ ||

ಮನುವಿದ್ಯಾ ಚಂದ್ರವಿದ್ಯಾ ಚಂದ್ರಮಂಡಲ ಮಧ್ಯಗಾ |  
ಚಾರುರೂಪಾ ಚಾರುಹಾಸಾ ಚಾರುಚಂದ್ರ ಕಲಾಧರಾ || ೫೮ ||

ಚರಾಚರ ಜಗನ್ನಾಥಾ ಚಕ್ರರಾಜ ನಿಕೇತನಾ |  
ಪಾರ್ವತೀ ಪದ್ಮನಯನಾ ಪದ್ಮರಾಗ ಸಮಪ್ರಭಾ || ೫೯ ||





ಪಂಚ ಪ್ರೇತಾಸನಾಸೀನಾ ಪಂಚಬ್ರಹ್ಮ ಸ್ವರೂಪಿಣೀ |  
 ಚಿನ್ಮಯೀ ಪರಮಾನಂದಾ ವಿಜ್ಞಾನ ಘನರೂಪಿಣೀ || ೬೧ ||  
 ಧ್ಯಾನ ಧ್ಯಾತ್ಯ ಧ್ಯೇಯರೂಪಾ ಧರ್ಮಾಧರ್ಮ ವಿವರ್ಜಿತಾ |  
 ವಿಶ್ವರೂಪಾ ಜಾಗರಿಣೀ ಸ್ವಪಂತೀ ತೈಜಸಾತ್ಮಿಕಾ || ೬೨ ||  
 ಸುಪ್ತಾ ಪ್ರಾಜ್ಞಾತ್ಮಿಕಾ ತುರ್ಯಾ ಸರ್ವಾವಸ್ಥಾ ವಿವರ್ಜಿತಾ |  
 ಸೃಷ್ಟಿಕರ್ತ್ರೀ ಬ್ರಹ್ಮರೂಪಾ ಗೋಪ್ತೀ ಗೋವಿಂದರೂಪಿಣೀ || ೬೩ ||  
 ಸಂಹಾರಿಣೀ ರುದ್ರರೂಪಾ ತಿರೋಧಾನ ಕರೀಶ್ವರೀ |  
 ಸದಾಶಿವಾನುಗ್ರಹದಾ ಪಂಚಕೃತ್ಯ ಪರಾಯಣಾ || ೬೪ ||  
 ಭಾನುಮಂಡಲ ಮಧ್ಯಸ್ಥಾ ಭೈರವೀ ಭಗಮಾಲಿನೀ |  
 ಪದ್ಮಾಸನಾ ಭಗವತೀ ಪದ್ಮನಾಭ ಸಹೋದರೀ || ೬೫ ||  
 ಉನ್ಮೇಷ ನಿಮಿಷೋತ್ಪನ್ನ ವಿಪನ್ನ ಭುವನಾವಲೀ |  
 ಸಹಸ್ರ ಶೀರ್ಷವದನಾ ಸಹಸ್ರಾಕ್ಷೀ ಸಹಸ್ರಪಾತ್ || ೬೬ ||  
 ಆಬ್ರಹ್ಮ ಕೀಟ ಜನನೀ ವರ್ಣಾಶ್ರಮ ವಿಧಾಯಿನೀ |  
 ನಿಜಾಜ್ಞಾರೂಪ ನಿಗಮಾ ಪುಣ್ಯಾಪುಣ್ಯ ಫಲಪ್ರದಾ || ೬೭ ||  
 ಶ್ರುತಿ ಸೀಮಂತ ಸಿಂದೂರೀ ಕೃತ ಪಾದಾಬ್ಜ ಧೂಲಿಕಾ |  
 ಸಕಲಾಗಮ ಸಂದೋಹ ಶುಕ್ತಿ ಸಂಪುಟ ಮೌಕ್ತಿಕಾ || ೬೮ ||  
 ಪುರುಷಾರ್ಥಪ್ರದಾ ಪೂರ್ಣಾ ಭೋಗಿನೀ ಭುವನೇಶ್ವರೀ |  
 ಅಂಬಿಕಾನಾದಿ ನಿಧನಾ ಹರಿಬ್ರಹ್ಮೇಂದ್ರ ಸೇವಿತಾ || ೬೯ ||  
 ನಾರಾಯಣೀ ನಾದರೂಪಾ ನಾಮರೂಪ ವಿವರ್ಜಿತಾ |  
 ಹ್ರೀಂಕಾರೀ ಹ್ರೀಮತೀ ಹೃದ್ಯಾ ಹೇಯೋಪಾದೇಯ ವರ್ಜಿತಾ || ೭೦ ||



With Blessings :  
 'Mahadacharya' KALYANASASTRI AMANCHI  
 website : [www.viswakalyanam.org](http://www.viswakalyanam.org), mailid : [kalyanasastri@viswakalyanam.org](mailto:kalyanasastri@viswakalyanam.org),  
 17-38(B), Road Behind Ayyappa Temple, Ramamandir Street, CHIRALA,  
 Pin : 523 155, Prakasam District, (A.P.), INDIA.  
 India Ph. : 91-9248581234, Usa Ph. : 614+874+9133





ರಾಜರಾಜಾರ್ಚಿತಾ ರಾಜ್ಞೀ ರಮ್ಯಾ ರಾಜೀವಲೋಚನಾ |  
ರಂಜನೀ ರಮಣೀ ರಸ್ಯಾ ರಣತ್ತಿಂಕಣಿ ಮೇಖಲಾ || ೭೧ ||

ರಮಾ ರಾಕೇಂದುವದನಾ ರತಿರೂಪಾ ರತಿಪ್ರಿಯಾ |  
ರಕ್ಷಾಕರೀ ರಾಕ್ಷಸಘ್ನೀ ರಾಮಾ ರಮಣಲಂಪಟಾ || ೭೨ ||

ಕಾಮ್ಯಾ ಕಾಮಕಲಾರೂಪಾ ಕದಂಬ ಕುಸುಮ ಪ್ರಿಯಾ |  
ಕಲ್ಯಾಣೀ ಜಗತೀಕಂದಾ ಕರುಣಾ ರಸ ಸಾಗರಾ || ೭೩ ||

ಕಲಾವತೀ ಕಲಾಲಾಪಾ ಕಾಂತಾ ಕಾದಂಬರೀಪ್ರಿಯಾ |  
ವರದಾ ವಾಮನಯನಾ ವಾರುಣೀ ಮದ ವಿಹ್ವಲಾ || ೭೪ ||

ವಿಶ್ವಾಧಿಕಾ ವೇದವೇದ್ಯಾ ವಿಂಧ್ಯಾಚಲ ನಿವಾಸಿನೀ |  
ವಿಧಾತ್ರೀ ವೇದಜನನೀ ವಿಷ್ಣುಮಾಯಾ ವಿಲಾಸಿನೀ || ೭೫ ||

ಕ್ಷೇತ್ರಸ್ವರೂಪಾ ಕ್ಷೇತ್ರೇಶೀ ಕ್ಷೇತ್ರ ಕ್ಷೇತ್ರಜ್ಞ ಪಾಲಿನೀ |  
ಕ್ಷಯವೃದ್ಧಿ ವಿನಿರ್ಮುಕ್ತಾ ಕ್ಷೇತ್ರಪಾಲ ಸಮರ್ಚಿತಾ || ೭೬ ||

ವಿಜಯಾ ವಿಮಲಾ ವಂದ್ಯಾ ವಂದಾರು ಜನ ವತ್ಸಲಾ |  
ವಾಗ್ವಾದಿನೀ ವಾಮಕೇಶೀ ವಹ್ನಿಮಂಡಲ ವಾಸಿನೀ || ೭೭ ||

ಭಕ್ತಿಮತ್ ಕಲ್ಪಲತಿಕಾ ಪಶುಪಾಶ ವಿಮೋಚಿನೀ |  
ಸಂಹೃತಾಶೇಷ ಪಾಷಂಡಾ ಸದಾಚಾರ ಪ್ರವರ್ತಿಕಾ || ೭೮ ||

ತಾಪತ್ರಯಾಗ್ನಿ ಸಂತಪ್ತ ಸಮಾಹ್ಲಾದನ ಚಂದ್ರಿಕಾ |  
ತರುಣೀ ತಾಪಸಾರಾಧ್ಯಾ ತನುಮಧ್ಯಾ ತಮೋಪಹಾ || ೭೯ ||

ಚಿತ್ತಿಸ್ತತ್ಪದ ಲಕ್ಷ್ಯಾರ್ಥ ಚಿದೇಕರಸ ರೂಪಿಣೀ |  
ಸ್ವಾತ್ಮಾನಂದ ಲವೀಭೂತ ಬ್ರಹ್ಮಾದ್ಯಾನಂದ ಸಂತತಿಃ || ೮೦ ||





ಪರಾ ಪ್ರತ್ಯಕ್ಷಿತೀರೂಪಾ ಪಶ್ಯಂತೀ ಪರದೇವತಾ |  
ಮಧ್ಯಮಾ ವೈಖರೀರೂಪಾ ಭಕ್ತ ಮಾನಸ ಹಂಸಿಕಾ || ೮೧ ||

ಕಾಮೇಶ್ವರ ಪ್ರಾಣನಾಡೀ ಕೃತಜ್ಞಾ ಕಾಮಪೂಜಿತಾ |  
ಶೃಂಗಾರ ರಸಸಂಪೂರ್ಣಾ ಜಯಾ ಜಾಲಂಧರ ಸ್ಥಿತಾ || ೮೨ ||

ಓಡ್ಯಾಣಪೀಠ ನಿಲಯಾ ಬಿಂದು ಮಂಡಲವಾಸಿನೀ |  
ರಹೋಯಾಗ ಕ್ರಮಾರಾಧ್ಯಾ ರಹಸ್ತರ್ಪಣ ತರ್ಪಿತಾ || ೮೩ ||

ಸದ್ಯಃಪ್ರಸಾದಿನೀ ವಿಶ್ವ ಸಾಕ್ಷಿಣೀ ಸಾಕ್ಷಿವರ್ಜಿತಾ |  
ಷಡಂಗದೇವತಾ ಯುಕ್ತಾ ಷಾಡ್ಗುಣ್ಯ ಪರಿಪೂರಿತಾ || ೮೪ ||

ನಿತ್ಯಕ್ಷಿನ್ನಾ ನಿರುಪಮಾ ನಿರ್ವಾಣ ಸುಖ ದಾಯಿನೀ |  
ನಿತ್ಯಾ ಷೋಡಶಿಕಾ ರೂಪಾ ಶ್ರೀಕಂಠಾರ್ಥ ಶರೀರಿಣೀ || ೮೫ ||

ಪ್ರಭಾವತೀ ಪ್ರಭಾರೂಪಾ ಪ್ರಸಿದ್ಧಾ ಪರಮೇಶ್ವರೀ |  
ಮೂಲಪ್ರಕೃತಿರವ್ಯಕ್ತಾ ವ್ಯಕ್ತಾವ್ಯಕ್ತ ಸ್ವರೂಪಿಣೀ || ೮೬ ||

ವ್ಯಾಪಿನೀ ವಿವಿಧಾಕಾರಾ ವಿದ್ಯಾವಿದ್ಯಾ ಸ್ವರೂಪಿಣೀ |  
ಮಹಾಕಾಮೇಶ ನಯನ ಕುಮುದಾಹ್ಲಾದ ಕೌಮುದೀ || ೮೭ ||

ಭಕ್ತ ಹಾರ್ದ ತಮೋಭೇದ ಭಾನುಮದ್ಭಾನು ಸಂತತಿಃ |  
ಶಿವದೂತೀ ಶಿವಾರಾಧ್ಯಾ ಶಿವಮೂರ್ತಿಃ ಶಿವಂಕರೀ || ೮೮ ||

ಶಿವಪ್ರಿಯಾ ಶಿವಪರಾ ಶಿಷ್ಟೇಷಾ ಶಿಷ್ಟಪೂಜಿತಾ |  
ಅಪ್ರಮೇಯಾ ಸ್ವಪ್ರಕಾಶಾ ಮನೋವಾಚಾಂ ಅಗೋಚರಾ || ೮೯ ||

ಚಿಚ್ಚಕ್ತಿಶ್ಚೇತನಾರೂಪಾ ಜಡಶಕ್ತಿರ್ಜಡಾತ್ಮಿಕಾ |  
ಗಾಯತ್ರೀ ವ್ಯಾಹೃತಿಃ ಸಂಧ್ಯಾ ದ್ವಿಜಬೃಂದ ನಿಷೇವಿತಾ || ೯೦ ||





ತತ್ತಾಸನಾ ತತ್ತಮಯೀ ಪಂಚ ಕೋಶಾಂತರ ಸ್ಥಿತಾ |  
ನಿಃಸೀಮ ಮಹಿಮಾ ನಿತ್ಯ ಯೌವನಾ ಮದಶಾಲಿನೀ || ೯೦ ||

ಮದಘೂರ್ಣಿತ ರಕ್ತಾಕ್ಷೀ ಮದಪಾಟಲ ಗಂಡಭೂಃ |  
ಚಂದನ ದ್ರವ ದಿಗ್ಗಾಂಗೀ ಚಾಂಪೇಯ ಕುಸುಮ ಪ್ರಿಯಾ || ೯೧ ||

ಕುಶಲಾ ಕೋಮಲಾಕಾರಾ ಕುರುಕುಲ್ಲಾ ಕುಲೇಶ್ವರೀ |  
ಕುಲಕುಂಡಾಲಯಾ ಕೌಲ ಮಾರ್ಗ ತತ್ಪರ ಸೇವಿತಾ || ೯೨ ||

ಕುಮಾರ ಗಣನಾಥಾಂಬಾ ತುಷ್ಟಿಃ ಪುಷ್ಟಿರ್ಮತಿರ್ಧೃತಿಃ |  
ಶಾಂತಿಃ ಸ್ವಸ್ತಿಮತೀ ಕಾಂತಿನಂದಿನೀ ವಿಘ್ನನಾಶಿನೀ || ೯೩ ||

ತೇಜೋವತೀ ತ್ರಿನಯನಾ ಲೋಲಾಕ್ಷೀ ಕಾಮರೂಪಿಣೀ |  
ಮಾಲಿನೀ ಹಂಸಿನೀ ಮಾತಾ ಮಲಯಾಚಲ ವಾಸಿನೀ || ೯೪ ||

ಸುಮುಖೀ ನಲಿನೀ ಸುಭ್ರೂಃ ಶೋಭನಾ ಸುರನಾಯಿಕಾ |  
ಕಾಲಕಂಠೀ ಕಾಂತಿಮತೀ ಕ್ಷೋಭಿಣೀ ಸೂಕ್ಷ್ಮರೂಪಿಣೀ || ೯೫ ||

ವಜ್ರೇಶ್ವರೀ ವಾಮದೇವೀ ವಯೋವಸ್ಥಾ ವಿವರ್ಜಿತಾ |  
ಸಿದ್ಧೇಶ್ವರೀ ಸಿದ್ಧವಿದ್ಯಾ ಸಿದ್ಧಮಾತಾ ಯಶಸ್ವಿನೀ || ೯೬ ||

ವಿಶುದ್ಧಿಚಕ್ರ ನಿಲಯಾರಕ್ತವರ್ಣಾ ತ್ರಿಲೋಚನಾ |  
ಖಟ್ಟಾಂಗಾದಿ ಪ್ರಹರಣಾ ವದನೈಕ ಸಮನ್ವಿತಾ || ೯೭ ||

ಪಾಯಸಾನ್ನಪ್ರಿಯಾ ತ್ವಕ್ಷಾ ಪಶುಲೋಕ ಭಯಂಕರೀ |  
ಅಮೃತಾದಿ ಮಹಾಶಕ್ತಿ ಸಂವೃತಾ ಡಾಕಿನೀಶ್ವರೀ || ೯೮ ||

ಅನಾಹತಾಬ್ಜ ನಿಲಯಾ ಶ್ಯಾಮಾಭಾ ವದನದ್ವಯಾ |  
ದಂಷ್ಟ್ರೋಜ್ಜ್ವಲಾಕ್ಷ ಮಾಲಾದಿ ಧರಾ ರುಧಿರಸಂಸ್ಥಿತಾ || ೧೦೦ ||







ಕಾಲರಾತ್ರ್ಯಾದಿ ಶಕ್ತೌಘ ವೃತಾ ಸ್ನಿಗ್ಧಾದನಪ್ರಿಯಾ |  
ಮಹಾವೀರೇಂದ್ರ ವರದಾ ರಾಕಿಣ್ಯಂಬಾ ಸ್ವರೂಪಿಣೀ || ೧೦೧ ||

ಮಣಿಪೂರಾಬ್ಜ ನಿಲಯಾ ವದನತ್ರಯ ಸಂಯುತಾ |  
ವಜ್ರಾದಿಕಾಯುಧೋಪೇತಾ ಡಾಮರ್ಯಾದಿಭಿರಾವೃತಾ || ೧೦೨ ||

ರಕ್ತವರ್ಣಾ ಮಾಂಸನಿಷ್ಠಾ ಗುಡಾನ್ನ ಪ್ರೀತ ಮಾನಸಾ |  
ಸಮಸ್ತಭಕ್ತ ಸುಖದಾ ಲಾಕಿಣ್ಯಂಬಾ ಸ್ವರೂಪಿಣೀ || ೧೦೩ ||

ಸ್ವಾಧಿಷ್ಠಾನಾಂಬುಜ ಗತಾ ಚತುರ್ವಕ್ತ್ರ ಮನೋಹರಾ |  
ಶೂಲಾದ್ಯಾಯುಧ ಸಂಪನ್ನಾ ಪೀತವರ್ಣಾತಿಗರ್ವಿತಾ || ೧೦೪ ||

ಮೇದೋನಿಷ್ಠಾ ಮಧುಪ್ರೀತಾ ಬಂಧಿನ್ಯಾದಿ ಸಮನ್ವಿತಾ |  
ದಧ್ಯನ್ನಾಸಕ್ತ ಹೃದಯಾ ಕಾಕಿನೀ ರೂಪ ಧಾರಿಣೀ || ೧೦೫ ||

ಮೂಲಾಧಾರಾಂಬುಜಾರೂಢಾ ಪಂಚ ವಕ್ತ್ರಾಸ್ಥಿ ಸಂಸ್ಥಿತಾ |  
ಅಂಕುಶಾದಿ ಪ್ರಹರಣಾ ವರದಾದಿ ನಿಷೇವಿತಾ || ೧೦೬ ||

ಮುದ್ಗಾದನಾಸಕ್ತ ಚಿತ್ತಾ ಸಾಕಿಣ್ಯಂಬಾ ಸ್ವರೂಪಿಣೀ |  
ಆಜ್ಞಾ ಚಕ್ರಾಬ್ಜ ನಿಲಯಾ ಶುಕ್ಲವರ್ಣಾ ಷಡಾನನಾ || ೧೦೭ ||

ಮಜ್ಜಾಸಂಸ್ಥಾ ಹಂಸವತೀ ಮುಖ್ಯ ಶಕ್ತಿ ಸಮನ್ವಿತಾ |  
ಹರಿದ್ರಾನ್ನೈಕ ರಸಿಕಾ ಹಾಕಿನೀ ರೂಪ ಧಾರಿಣೀ || ೧೦೮ ||

ಸಹಸ್ರದಲ ಪದ್ಮಸ್ಥಾ ಸರ್ವ ವರ್ಣೋಪ ಶೋಭಿತಾ |  
ಸರ್ವಾಯುಧಧರಾ ಶುಕ್ಲ ಸಂಸ್ಥಿತಾ ಸರ್ವತೋಮುಖೀ || ೧೦೯ ||

ಸರ್ವೌದನ ಪ್ರೀತಚಿತ್ತಾ ಯಾಕಿಣ್ಯಂಬಾ ಸ್ವರೂಪಿಣೀ |  
ಸ್ವಾಹಾ ಸ್ವಧಾಮತಿರ್ಮೇಧಾ ಶ್ರುತಿಃ ಸ್ಮೃತಿರನುತ್ತಮಾ || ೧೧೦ ||





ಪುಣ್ಯಕೀರ್ತಿಃ ಪುಣ್ಯಲಭ್ಯಾ ಪುಣ್ಯಶ್ರವಣ ಕೀರ್ತನಾ |  
ಪುಲೋಮಜಾರ್ಚಿತಾ ಬಂಧ ಮೋಚನೀ ಬಂಧುರಾಲಕಾ || ೧೧೦ ||

ಬರ್ಬರಾಲಕಾವಿಮರ್ಶರೂಪಿಣೀ ವಿದ್ಯಾ ವಿಯದಾದಿ ಜಗತ್ಪ್ರಸೂಃ |  
ಸರ್ವವ್ಯಾಧಿ ಪ್ರಶಮನೀ ಸರ್ವಮೃತ್ಯು ನಿವಾರಿಣೀ || ೧೧೧ ||

ಅಗ್ರಗಣ್ಯಾಚಿಂತ್ಯರೂಪಾ ಕಲಿಕಲ್ಮಷ ನಾಶಿನೀ |  
ಕಾತ್ಯಾಯನೀ ಕಾಲಹಂತ್ರಿ ಕಮಲಾಕ್ಷ ನಿಷೇವಿತಾ || ೧೧೨ ||

ತಾಂಬೂಲ ಪೂರಿತ ಮುಖೀ ದಾಡಿಮೀ ಕುಸುಮ ಪ್ರಭಾ |  
ಮೃಗಾಕ್ಷೀ ಮೋಹಿನೀ ಮುಖ್ಯಾ ಮೃಡಾನೀ ಮಿತ್ರರೂಪಿಣೀ || ೧೧೩ ||

ನಿತ್ಯತೃಪ್ತಾ ಭಕ್ತನಿಧಿನಿಯಂತ್ರಿ ನಿಖಿಲೇಶ್ವರೀ |  
ಮೈತ್ರಾ ದಿ ವಾಸನಾಲಭ್ಯಾ ಮಹಾಪ್ರಲಯ ಸಾಕ್ಷಿಣೀ || ೧೧೪ ||

ಪರಾ ಶಕ್ತಿಃ ಪರಾ ನಿಷ್ಠಾ ಪ್ರಜ್ಞಾನಘನ ರೂಪಿಣೀ |  
ಮಾಧ್ವೀಪಾನಾಲಸಾ ಮತ್ತಾ ಮಾತೃಕಾ ವರ್ಣ ರೂಪಿಣೀ || ೧೧೫ ||

ಮಹಾಕೈಲಾಸ ನಿಲಯಾ ಮೃಣಾಲ ಮೃದು ದೋರ್ಲತಾ |  
ಮಹನೀಯಾ ದಯಾಮೂರ್ತಿರ್ಮಹಾಸಾಮ್ರಾಜ್ಯ ಶಾಲಿನೀ || ೧೧೬ ||

ಆತ್ಮವಿದ್ಯಾ ಮಹಾವಿದ್ಯಾ ಶ್ರೀವಿದ್ಯಾ ಕಾಮಸೇವಿತಾ |  
ಶ್ರೀ ಷೋಡಶಾಕ್ಷರೀ ವಿದ್ಯಾ ತ್ರಿಕೂಟಾ ಕಾಮಕೋಟಿಕಾ || ೧೧೭ ||

ಕಟಾಕ್ಷ ಕಿಂಕರೀ ಭೂತ ಕಮಲಾ ಕೋಟಿ ಸೇವಿತಾ |  
ಶಿರಃಸ್ಥಿತಾ ಚಂದ್ರನಿಭಾ ಭಾಲಸ್ಥೇಂದ್ರ ಧನುಃಪ್ರಭಾ || ೧೧೮ ||

ಹೃದಯಸ್ಥಾ ರವಿಪ್ರಖ್ಯಾ ತ್ರಿಕೋಣಾಂತರ ದೀಪಿಕಾ |  
ದಾಕ್ಷಾಯಣೀ ದೈತ್ಯಹಂತ್ರಿ ದಕ್ಷಯಜ್ಞ ವಿನಾಶಿನೀ || ೧೧೯ ||



With Blessings :  
'Mahadacharya' KALYANASASTRI AMANCHI  
website : [www.viswakalyanam.org](http://www.viswakalyanam.org), mailid : [kalyanasastri@viswakalyanam.org](mailto:kalyanasastri@viswakalyanam.org),  
17-38(B), Road Behind Ayyappa Temple, Ramamandir Street, CHIRALA,  
Pin : 523 155, Prakasam District, (A.P.), INDIA.  
India Ph. : 91-9248581234, Usa Ph. : 614+874+9133



ದರಾಂದೋಲಿತ ದೀರ್ಘಕ್ಷೀ ದರ ಹಾಸೋಜ್ವಲನ್ಮುಖೀ |  
ಗುರುಮೂರ್ತಿಗುಣನಿಧಿಗೋಮಾತಾ ಗುಹಜನ್ಮಭೂಃ || ೧೨೧ ||

ದೇವೇಶೀ ದಂಡನೀತಿಸ್ಥಾ ದಹರಾಕಾಶ ರೂಪಿಣೀ |  
ಪ್ರತಿಪನ್ಮುಖ್ಯ ರಾಕಾಂತ ತಿಥಿ ಮಂಡಲ ಪೂಜಿತಾ || ೧೨೨ ||

ಕಲಾತ್ಮಿಕಾ ಕಲಾನಾಥಾ ಕಾವ್ಯಾಲಾಪ ವಿನೋದಿನೀ |  
ಸಚಾಮರ ರಮಾ ವಾಣೀ ಸವ್ಯ ದಕ್ಷಿಣ ಸೇವಿತಾ || ೧೨೩ ||

ಆದಿಶಕ್ತಿರಮೇಯಾತ್ಮಾ ಪರಮಾ ಪಾವನಾಕೃತಿಃ |  
ಅನೇಕಕೋಟಿ ಬ್ರಹ್ಮಾಂಡ ಜನನೀ ದಿವ್ಯವಿಗ್ರಹಾ || ೧೨೪ ||

ಕ್ಷೀಂಕಾರೀ ಕೇವಲಾ ಗುಹ್ಯಾ ಕೈವಲ್ಯ ಪದದಾಯಿನೀ |  
ತ್ರಿಪುರಾ ತ್ರಿಜಗದ್ವಂದ್ಯಾ ತ್ರಿಮೂರ್ತಿಸ್ತ್ರಿದಶೇಶ್ವರೀ || ೧೨೫ ||

ತ್ಯಕ್ಷರೀ ದಿವ್ಯ ಗಂಧಾಧ್ಯಾ ಸಿಂದೂರ ತಿಲಕಾಂಚಿತಾ |  
ಉಮಾ ಶೈಲೇಂದ್ರತನಯಾ ಗೌರೀ ಗಂಧರ್ವ ಸೇವಿತಾ || ೧೨೬ ||

ವಿಶ್ವಗರ್ಭಾ ಸ್ವರ್ಣಗರ್ಭಾವರದಾ ವಾಗಧೀಶ್ವರೀ |  
ಧ್ಯಾನಗಮ್ಯಾಪರಿಚ್ಛೇದ್ಯಾ ಜ್ಞಾನದಾ ಜ್ಞಾನವಿಗ್ರಹಾ || ೧೨೭ ||

ಸರ್ವವೇದಾಂತ ಸಂವೇದ್ಯಾ ಸತ್ಯಾನಂದ ಸ್ವರೂಪಿಣೀ |  
ಲೋಪಾಮುದ್ರಾರ್ಚಿತಾ ಲೀಲಾ ಕ್ಷುಪ್ತ ಬ್ರಹ್ಮಾಂಡ ಮಂಡಲಾ || ೧೨೮ ||

ಅದೃಶ್ಯಾ ದೃಶ್ಯರಹಿತಾ ವಿಜ್ಞಾತ್ರೀ ವೇದ್ಯವರ್ಜಿತಾ |  
ಯೋಗಿನೀ ಯೋಗದಾ ಯೋಗ್ಯಾ ಯೋಗಾನಂದಾ ಯುಗಂಧರಾ || ೧೨೯ ||

ಇಚ್ಛಾಶಕ್ತಿ ಜ್ಞಾನಶಕ್ತಿ ಕ್ರಿಯಾಶಕ್ತಿ ಸ್ವರೂಪಿಣೀ |  
ಸರ್ವಾಧಾರಾ ಸುಪ್ರತಿಷ್ಠಾ ಸದಸದ್ರೂಪ ಧಾರಿಣೀ || ೧೩೦ ||







ಅಷ್ಟಮೂರ್ತಿರಜಾಜೈತ್ರೀ ಲೋಕಯಾತ್ರಾ ವಿಧಾಯಿನೀ |  
ಏಕಾಕಿನೀ ಭೂಮರೂಪಾ ನಿರ್ದೈತಾದ್ವೈತವರ್ಜಿತಾ || ೧೩೧ ||

ಅನ್ನದಾ ವಸುದಾ ವೃದ್ಧಾ ಬ್ರಹ್ಮಾತ್ಮೈಕ್ಯ ಸ್ವರೂಪಿಣೀ |  
ಬೃಹತೀ ಬ್ರಾಹ್ಮಣೇ ಬ್ರಾಹ್ಮಿ ಬ್ರಹ್ಮಾನಂದಾ ಬಲಿಪ್ರಿಯಾ || ೧೩೨ ||

ಭಾಷಾರೂಪಾ ಬೃಹತ್ಸೇನಾ ಭಾವಾಭಾವ ವಿವರ್ಜಿತಾ |  
ಸುಖಾರಾಧ್ಯಾ ಶುಭಕರೀ ಶೋಭನಾ ಸುಲಭಾ ಗತಿಃ || ೧೩೩ ||

ರಾಜ ರಾಜೇಶ್ವರೀ ರಾಜ್ಯ ದಾಯಿನೀ ರಾಜ್ಯ ವಲ್ಲಭಾ |  
ರಾಜತ್ಯಪಾ ರಾಜಪೀಠ ನಿವೇಶಿತ ನಿಜಾಶ್ರಿತಾ || ೧೩೪ ||

ರಾಜ್ಯಲಕ್ಷ್ಮೀಃ ಕೋಶನಾಥಾ ಚತುರಂಗ ಬಲೇಶ್ವರೀ |  
ಸಾಮ್ರಾಜ್ಯ ದಾಯಿನೀ ಸತ್ಯಸಂಧಾ ಸಾಗರಮೇಖಲಾ || ೧೩೫ ||

ದೀಕ್ಷಿತಾ ದೈತ್ಯಶಮನೀ ಸರ್ವಲೋಕ ವಶಂಕರೀ |  
ಸರ್ವಾರ್ಥದಾತ್ರೀ ಸಾವಿತ್ರೀ ಸಚ್ಚಿದಾನಂದ ರೂಪಿಣೀ || ೧೩೬ ||

ದೇಶ ಕಾಲಾಪರಿಚ್ಛಿನ್ನಾ ಸರ್ವಗಾ ಸರ್ವಮೋಹಿನೀ |  
ಸರಸ್ವತೀ ಶಾಸ್ತ್ರಮಯೀ ಗುಹಾಂಬಾ ಗುಹ್ಯರೂಪಿಣೀ || ೧೩೭ ||

ಸರ್ವೋಪಾಧಿ ವಿನಿರ್ಮುಕ್ತಾ ಸದಾಶಿವ ಪತಿವ್ರತಾ |  
ಸಂಪ್ರದಾಯೇಶ್ವರೀ ಸಾಧ್ವೀ ಗುರುಮಂಡಲ ರೂಪಿಣೀ || ೧೩೮ ||

ಕುಲೋತ್ತೀರ್ಣಾ ಭಗಾರಾಧ್ಯಾ ಮಾಯಾ ಮಧುಮತೀ ಮಹೀ |  
ಗಣಾಂಬಾ ಗುಹ್ಯಕಾರಾಧ್ಯಾ ಕೋಮಲಾಂಗೀ ಗುರುಪ್ರಿಯಾ || ೧೩೯ ||

ಸ್ವತಂತ್ರಾ ಸರ್ವತಂತ್ರೇಶೀ ದಕ್ಷಿಣಾಮೂರ್ತಿ ರೂಪಿಣೀ |  
ಸನಕಾದಿ ಸಮಾರಾಧ್ಯಾ ಶಿವಜ್ಞಾನ ಪ್ರದಾಯಿನೀ || ೧೪೦ ||





ಚಿತ್ತಲಾನಂದ ಕಲಿಕಾ ಪ್ರೇಮರೂಪಾ ಪ್ರಿಯಂಕರೀ |  
 ನಾಮಪಾರಾಯಣ ಪ್ರೀತಾ ನಂದಿವಿದ್ಯಾ ನಟೇಶ್ವರೀ || ೧೪೧ ||  
 ಮಿಥ್ಯಾ ಜಗದಧಿಷ್ಠಾನಾ ಮುಕ್ತಿದಾ ಮುಕ್ತಿರೂಪಿಣೀ |  
 ಲಾಸ್ಯಪ್ರಿಯಾ ಲಯಕರೀ ಲಜ್ಜಾ ರಂಭಾದಿವಂದಿತಾ || ೧೪೨ ||  
 ಭವದಾವ ಸುಧಾವೃಷ್ಟಿಃ ಪಾಪಾರಣ್ಯ ದವಾನಲಾ |  
 ದೌರ್ಭಾಗ್ಯ ತೂಲವಾತೂಲಾ ಜರಾಧ್ವಾಂತ ರವಿಪ್ರಭಾ || ೧೪೩ ||  
 ಭಾಗ್ಯಾಭಿ ಚಂದ್ರಿಕಾ ಭಕ್ತ ಚಿತ್ತಕೇಕಿ ಘನಾಘನಾ |  
 ರೋಗಪರ್ವತ ದಂಭೋಲಿರ್ಮೃತ್ಯುದಾರು ಕುರಾರಿಕಾ || ೧೪೪ ||  
 ಮಹೇಶ್ವರೀ ಮಹಾಕಾಲೀ ಮಹಾಗ್ರಾಸಾ ಮಹಾಶನಾ |  
 ಅಪರ್ಣಾ ಚಂಡಿಕಾ ಚಂಡಮುಂಡಾಸುರ ನಿಷಾದಿನೀ || ೧೪೫ ||  
 ಕ್ಷರಾಕ್ಷರಾತ್ಮಿಕಾ ಸರ್ವ ಲೋಕೇಶೀ ವಿಶ್ವಧಾರಿಣೀ |  
 ತ್ರಿವರ್ಗದಾತ್ರೀ ಸುಭಗಾ ತ್ರ್ಯಂಬಕಾ ತ್ರಿಗುಣಾತ್ಮಿಕಾ || ೧೪೬ ||  
 ಸ್ವರ್ಗಪರ್ವದಾ ಶುದ್ಧಾ ಜಪಾಪುಷ್ಪ ನಿಭಾಕೃತಿಃ |  
 ಓಜೋವತೀ ದ್ಯುತಿಧರಾ ಯಜ್ಞರೂಪಾ ಪ್ರಿಯವ್ರತಾ || ೧೪೭ ||  
 ದುರಾರಾಧ್ಯಾ ದುರಾಧರ್ಷಾ ಪಾಟಲೀ ಕುಸುಮ ಪ್ರಿಯಾ |  
 ಮಹತೀ ಮೇರುನಿಲಯಾ ಮಂದಾರ ಕುಸುಮ ಪ್ರಿಯಾ || ೧೪೮ ||  
 ವೀರಾರಾಧ್ಯಾ ವಿರಾಡ್ರೂಪಾ ವಿರಜಾ ವಿಶ್ವತೋಮುಖೀ |  
 ಪ್ರತ್ಯಗ್ರೂಪಾ ಪರಾಕಾಶಾ ಪ್ರಾಣದಾ ಪ್ರಾಣರೂಪಿಣೀ || ೧೪೯ ||  
 ಮಾರ್ತಾಂಡ ಭೈರವಾರಾಧ್ಯಾ ಮಂತ್ರಿಣೀನ್ಯಸ್ತ ರಾಜ್ಯಧೂಃ |  
 ತ್ರಿಪುರೇಶೀ ಜಯತ್ಸೇನಾ ನಿಸ್ತೈಗುಣ್ಯಾ ಪರಾಪರಾ || ೧೫೦ ||



With Blessings :  
 'Mahadacharya' KALYANASASTRI AMANCHI  
 website : [www.viswakalyanam.org](http://www.viswakalyanam.org), mailid : [kalyanasastri@viswakalyanam.org](mailto:kalyanasastri@viswakalyanam.org),  
 17-38(B), Road Behind Ayyappa Temple, Ramamandir Street, CHIRALA,  
 Pin : 523 155, Prakasam District, (A.P.), INDIA.  
 India Ph. : 91-9248581234, Usa Ph. : 614+874+9133



ಸತ್ಯ ಜ್ಞಾನಾನಂದ ರೂಪಾ ಸಾಮರಸ್ಯ ಪರಾಯಣಾ |  
ಕರ್ಪದೀನೀ ಕಲಾಮಾಲಾ ಕಾಮಧುಕ್ಯಾಮರೂಪಿಣೀ || ೧೫೧ ||

ಕಲಾನಿಧಿಃ ಕಾವ್ಯಕಲಾ ರಸಜ್ಞಾ ರಸಶೇವಧಿಃ |  
ಪುಷ್ಪಾ ಪುರಾತನಾ ಪೂಜ್ಯಾ ಪುಷ್ಕರಾ ಪುಷ್ಕರೇಕ್ಷಣಾ || ೧೫೨ ||

ಪರಂಜ್ಯೋತಿಃ ಪರಂಧಾಮ ಪರಮಾಣುಃ ಪರಾತ್ಪರಾ |  
ಪಾಶಹಸ್ತಾ ಪಾಶಹಂತ್ರೀ ಪರಮಂತ್ರ ವಿಭೇದಿನೀ || ೧೫೩ ||

ಮೂರ್ತಾಮೂರ್ತಾನಿತ್ಯತ್ಯಪ್ತಾ ಮುನಿಮಾನಸ ಹಮ್ನಿಕಾ |  
ಸತ್ಯವ್ರತಾ ಸತ್ಯರೂಪಾ ಸರ್ವಾಂತರ್ಯಾಮಿನೀ ಸತೀ || ೧೫೪ ||

ಬ್ರಹ್ಮಾಣೀ ಬ್ರಹ್ಮಜನನೀ ಬಹುರೂಪಾ ಬುಧಾರ್ಚಿತಾ |  
ಪ್ರಸವಿತ್ರೀ ಪ್ರಚಂಡಾಜ್ಞಾ ಪ್ರತಿಷ್ಠಾ ಪ್ರಕಟಾಕೃತಿಃ || ೧೫೫ ||

ಪ್ರಾಣೇಶ್ವರೀ ಪ್ರಾಣದಾತ್ರೀ ಪಂಚಾಶತ್ತೀರ ರೂಪಿಣೀ |  
ವಿಶ್ಯಂಖಲಾ ವಿವಿಕ್ತಸ್ಥಾ ವೀರಮಾತಾ ವಿಯತ್ಪ್ರಸೂಃ || ೧೫೬ ||

ಮುಕುಂದಾ ಮುಕ್ತಿನಿಲಯಾ ಮೂಲವಿಗ್ರಹ ರೂಪಿಣೀ |  
ಭಾವಜ್ಞಾ ಭವರೋಗಕ್ಷೀ ಭವಚಕ್ರ ಪ್ರವರ್ತಿನೀ || ೧೫೭ ||

ಚಂದಃಸಾರಾ ಶಾಸ್ತ್ರಸಾರಾ ಮಂತ್ರಸಾರಾ ತಲೋದರೀ |  
ಉದಾರಕೀರ್ತಿರುದ್ದಾಮವೈಭವಾ ವರ್ಣರೂಪಿಣೀ || ೧೫೮ ||

ಜನ್ಮಮೃತ್ಯು ಜರಾತಪ್ತ ಜನವಿಶ್ರಾಂತಿ ದಾಯಿನೀ |  
ಸರ್ವೋಪನಿಷದುದ್ಭಷ್ಟಾ ಶಾಂತ್ಯತೀತ ಕಲಾತ್ಮಿಕಾ || ೧೫೯ ||

ಗಂಭೀರಾ ಗಗನಾಂತಸ್ಥಾ ಗರ್ವಿತಾ ಗಾನಲೋಲುಪಾ |  
ಕಲ್ಪನಾ ರಹಿತಾ ಕಾಷ್ಠಾಕಾಂತಾ ಕಾಂತಾರ್ಥ ವಿಗ್ರಹಾ || ೧೬೦ ||







ಕಾರ್ಯಕಾರಣ ನಿರ್ಮುಕ್ತಾ ಕಾಮಕೇಲಿ ತರಂಗಿತಾ |  
ಕನತ್ಕನಕತಾ ಟಂಕಾ ಲೀಲಾ ವಿಗ್ರಹ ಧಾರಿಣೀ || ೧೬೧ ||

ಅಜಾ ಕ್ಷಯವಿನಿರ್ಮುಕ್ತಾ ಮುಗ್ಧಾ ಕ್ಷಿಪ್ರ ಪ್ರಸಾದಿನೀ |  
ಅಂತರ್ಮುಖ ಸಮಾರಾಧ್ಯಾ ಬಹಿರ್ಮುಖ ಸುದುರ್ಲಭಾ || ೧೬೨ ||

ತ್ರಯೀ ತ್ರಿವರ್ಗನಿಲಯಾ ತ್ರಿಸ್ಥಾ ತ್ರಿಪುರಮಾಲಿನೀ |  
ನಿರಾಮಯಾ ನಿರಾಲಂಬಾ ಸ್ವಾತ್ಮಾರಾಮಾ ಸುಧಾಸೃತಿಃ || ೧೬೩ ||

ಸಂಸಾರಪಂಕ ನಿರ್ಮಗ್ನ ಸಮುದ್ಧರಣ ಪಂಡಿತಾ |  
ಯಜ್ಞಪ್ರಿಯಾ ಯಜ್ಞಕರ್ತ್ರೀ ಯಜಮಾನ ಸ್ವರೂಪಿಣೀ || ೧೬೪ ||

ಧರ್ಮಾಧಾರಾ ಧನಾಧ್ಯಕ್ಷಾ ಧನಧಾನ್ಯ ವಿವರ್ಧಿನೀ |  
ವಿಪ್ರಪ್ರಿಯಾ ವಿಪ್ರರೂಪಾ ವಿಶ್ವಭ್ರಮಣ ಕಾರಿಣೀ || ೧೬೫ ||

ವಿಶ್ವಗ್ರಾಸಾ ವಿದ್ಯುಮಾಭಾ ವೈಷ್ಣವೀ ವಿಷ್ಣುರೂಪಿಣೀ |  
ಅಯೋನಿಯೋನಿನಿಲಯಾ ಕೂಟಸ್ಥಾ ಕುಲರೂಪಿಣೀ || ೧೬೬ ||

ವೀರಗೋಷ್ಠೀಪ್ರಿಯಾ ವೀರಾ ನೈಷ್ಕರ್ಮ್ಯಾ ನಾದರೂಪಿಣೀ |  
ವಿಜ್ಞಾನಕಲನಾ ಕಲ್ಯಾ ವಿದಗ್ಧಾ ಬೈಂದವಾಸನಾ || ೧೬೭ ||

ತತ್ತಾ ಧಿಕಾ ತತ್ತ ಮಯೀ ತತ್ತ ಮರ್ಥ ಸ್ವರೂಪಿಣೀ |  
ಸಾಮಗಾನಪ್ರಿಯಾ ಸೌಮ್ಯಾ ಸದಾಶಿವ ಕುಟುಂಬಿನೀ || ೧೬೮ ||

ಸವ್ಯಾಪಸವ್ಯ ಮಾರ್ಗಸ್ಥಾ ಸರ್ವಾಪದ್ವಿನಿವಾರಿಣೀ |  
ಸ್ವಸ್ಥಾ ಸ್ವಭಾವಮಧುರಾ ಧೀರಾ ಧೀರಸಮರ್ಚಿತಾ || ೧೬೯ ||

ಚೈತನ್ಯಾರ್ಥ್ಯ ಸಮಾರಾಧ್ಯಾ ಚೈತನ್ಯ ಕುಸುಮಪ್ರಿಯಾ |  
ಸದೋದಿತಾ ಸದಾತುಷ್ಟಾ ತರುಣಾದಿತ್ಯ ಪಾಟಲಾ || ೧೭೦ ||





ದಕ್ಷಿಣಾ ದಕ್ಷಿಣಾರಾಧ್ಯಾ ದರಸ್ಮೇರ ಮುಖಾಂಬುಜಾ |  
 ಕೌಲಿನೀ ಕೇವಲಾನರ್ಘ್ಯ ಕೈವಲ್ಯ ಪದದಾಯಿನೀ || ೧೭೧ ||  
 ಸ್ತೋತ್ರಪ್ರಿಯಾ ಸ್ತುತಿಮತೀ ಶ್ರುತಿ ಸಂಸ್ತುತ ವೈಭವಾ |  
 ಮನಸ್ವಿನೀ ಮಾನವತೀ ಮಹೇಶೀ ಮಂಗಲಾಕೃತಿಃ || ೧೭೨ ||  
 ವಿಶ್ವಮಾತಾ ಜಗದ್ಧಾತ್ರೀ ವಿಶಾಲಾಕ್ಷೀ ವಿರಾಗಿಣೀ |  
 ಪ್ರಗಲ್ಭಾ ಪರಮೋದಾರಾ ಪರಾಮೋದಾ ಮನೋಮಯೀ || ೧೭೩ ||  
 ವ್ಯೋಮಕೇಶೀ ವಿಮಾನಸ್ಥಾ ವಜ್ರಿಣೀ ವಾಮಕೇಶ್ವರೀ |  
 ಪಂಚಯಜ್ಞ ಪ್ರಿಯಾ ಪಂಚ ಪ್ರೇತಮಂಚಾಧಿಶಾಯಿನೀ || ೧೭೪ ||  
 ಪಂಚಮೀ ಪಂಚಭೂತೇಶೀ ಪಂಚ ಸಂಖ್ಯೋಪಚಾರಿಣೀ |  
 ಶಾಶ್ವತೀ ಶಾಶ್ವತ್ಯಶ್ವರ್ಯಾ ಶರ್ಮದಾ ಶಂಭುಮೋಹಿನೀ | ೧೭೫ ||  
 ಧರಾ ಧರಸುತಾ ಧನ್ಯಾ ಧರ್ಮಿಣೀ ಧರ್ಮವರ್ಧಿನೀ |  
 ಲೋಕಾತೀತಾ ಗುಣಾತೀತಾ ಸರ್ವಾತೀತಾ ಶಮಾತ್ಮಿಕಾ || ೧೭೬ ||  
 ಬಂಧೂಕ ಕುಸುಮಪ್ರಖ್ಯಾ ಬಾಲಾ ಲೀಲಾವಿನೋದಿನೀ |  
 ಸುಮಂಗಲೀ ಸುಖಕರೀ ಸುವೇಷಾಡ್ಯಾ ಸುವಾಸಿನೀ || ೧೭೭ ||  
 ಸುವಾಸಿನ್ಯರ್ಚನ ಪ್ರೀತಾಶೋಭನಾ ಶುದ್ಧಮಾನಸಾ |  
 ಬಿಂದು ತರ್ಪಣ ಸಂತುಷ್ಟಾ ಪೂರ್ವಜಾ ತ್ರಿಪುರಾಂಬಿಕಾ || ೧೭೮ ||  
 ದಶಮುದ್ರಾ ಸಮಾರಾಧ್ಯಾ ತ್ರಿಪುರಾಶ್ರೀ ವಶಂಕರೀ |  
 ಜ್ಞಾನಮುದ್ರಾ ಜ್ಞಾನಗಮ್ಯಾ ಜ್ಞಾನಜ್ಞೇಯ ಸ್ವರೂಪಿಣೀ || ೧೭೯ ||  
 ಯೋನಿಮುದ್ರಾ ತ್ರಿಖಂಡೇಶೀ ತ್ರಿಗುಣಾಂಬಾ ತ್ರಿಕೋಣಗಾ |  
 ಅನಘಾಡ್ಭುತ ಚಾರಿತ್ರಾ ವಾಂಚಿತಾರ್ಥ ಪ್ರದಾಯಿನೀ || ೧೮೦ ||



With Blessings :  
 'Mahadacharya' KALYANASASTRI AMANCHI  
 website : [www.viswakalyanam.org](http://www.viswakalyanam.org), mailid : [kalyanasastri@viswakalyanam.org](mailto:kalyanasastri@viswakalyanam.org),  
 17-38(B), Road Behind Ayyappa Temple, Ramamandir Street, CHIRALA,  
 Pin : 523 155, Prakasam District, (A.P.), INDIA.  
 India Ph. : 91-9248581234, Usa Ph. : 614+874+9133



ಅಭ್ಯಾಸಾತಿಶಯ ಜ್ಞಾತಾ ಷಡಧ್ಯಾತೀತ ರೂಪಿಣೀ |  
ಅವ್ಯಾಜ ಕರುಣಾ ಮೂರ್ತಿರಜ್ಞಾನ ಧ್ವಾಂತ ದೀಪಿಕಾ || ೧೮೧ ||  
ಆಬಾಲ ಗೋಪ ವಿದಿತಾ ಸರ್ವಾನುಲ್ಲಂಘ್ಯ ಶಾಸನಾ |  
ಶ್ರೀಚಕ್ರರಾಜ ನಿಲಯಾ ಶ್ರೀಮತ್ ತ್ರಿಪುರಸುಂದರೀ || ೧೮೨ ||  
ಶ್ರೀಶಿವಾ ಶಿವ ಶಕ್ತ್ಯೈಶ್ಚ ರೂಪಿಣೀ ಲಲಿತಾಂಬಿಕಾ |  
ಏವಂ ಶ್ರೀಲಲಿತಾ ದೇವ್ಯಾ ನಾಮ್ನಾಂ ಸಾಹಸ್ರಕಂ ಜಗುಃ ||

ಇತಿ ಶ್ರೀ ಬ್ರಹ್ಮಾಂಡ ಪುರಾಣೇ ಉತ್ತರಖಂಡೇ ಶ್ರೀ ಹಯಗ್ರೀವಾಗಸ್ತೃಸಂವಾದೇ  
ಶ್ರೀಲಲಿತಾ ಸಹಸ್ರನಾಮ ಸ್ತೋತ್ರ ಕಥನಂ ಸಂಪೂರ್ಣಂ



With Blessings :  
'Mahadacharya' KALYANASASTRY AMANCHI  
website : [www.viswakalyanam.org](http://www.viswakalyanam.org), mailid : [kalyanasastry@viswakalyanam.org](mailto:kalyanasastry@viswakalyanam.org),  
17-38(B), Road Behind Ayyappa Temple, Ramamandir Street, CHIRALA,  
Pin : 523 155, Prakasam District, (A.P.), INDIA.  
India Ph. : 91-9248581234, Usa Ph. : 614+874+9133